

## ॥ अग्नि-स्मरणम् ॥

च॒त्वारि॒ शृ॒ङ्गा॒ त्रयो॑ अ॒स्य॒ पादा॒ द्वे शी॒र्षे स॒प्त ह॒स्तांसो अ॒स्य।  
 त्रिधा॑ ब॒द्धो वृ॒षभो॑ रो॒रवी॑ति म॒हो दे॒वो म॒र्त्याꣳ आ॒र्विवेश॑॥  
 ए॒ष हि दे॒वः प्र॒दिशोऽनु॑ सर्वाः॒ पूर्वा॑ हि जा॒तः स उ॒ गर्भे॑  
 अ॒न्तः। स वि॒जाय॑मानः स जनि॒ष्यमा॑णः प्र॒त्यङ्मुखो॑स्तिष्ठति  
 वि॒श्वतो॑मुखः॥

प्राङ्मुखो देव हे अग्ने मम अभिमुखो भव॥

इन्द्राय नमः। अग्नये नमः। यमाय नमः। निर्ऋतये नमः।  
 वरुणाय नमः। वायवे नमः। सोमाय नमः। ईशानाय नमः।  
 अग्नये नमः।

आत्मने नमः।

सर्वेभ्यो ब्राह्मणेभ्यो नमः॥

होष्यामि। [समिधं हुत्वा]

जुहुधि। [पत्या वक्तव्यम्]

## ॥ होमः ॥

[प्रातः] सूर्याय॑ स्वाहा॑। सूर्याय॑ इदं॑ न मम। [सायम्] अ॒ग्नये॑  
 स्वाहा॑। अ॒ग्नये॑ इदं॑ न मम।

अ॒ग्नये॑ स्विष्ट॒कृते॒ स्वाहा॑। अ॒ग्नये॑ स्विष्ट॒कृते॒ इदं॑ न मम।

यत्र॑ वेत्थ॑ वनस्पते दे॒वानां॑ गुह्या॒ नामा॑नि । तत्र॑ ह॒व्यानि॑

गामय॥ [समिधं हुत्वा]

अनाज्ञातं यदाज्ञातं यज्ञस्य क्रियते मिथु। अग्ने तदस्य  
कल्पय त्वं हि वेत्थ यथातथम्।

पुरुषसम्मितो यज्ञः। यज्ञः पुरुषसम्मितः। अग्ने तदस्य  
कल्पय। त्वं हि वेत्थ यथातथम्।

यत्पाकत्रा मनसा दीनदक्षा न। यज्ञस्य मन्वते मर्तासः।  
अग्निष्टद्धोता क्रतुविद्विजानन्। यजिष्ठो देवाः क्रतुशो  
यजाति॥

कृष्ण कृष्ण कृष्ण॥ इदं विष्णुर्विचक्रमे त्रेधा निदधे पदम्।  
समूढमस्यपाः सुरे॥

सप्त ते अग्ने समिधः सप्त जिह्वाः सप्तरषयः सप्त धाम  
प्रियाणि। सप्त होत्राः सप्तधा त्वा यजन्ति सप्त योनीरापृणस्वा  
घृतेन॥

### ॥ उपस्थानम् ॥

अग्ने नय सुपथा राये अस्मान् विश्वानि देव वयुनानि विद्वान्।  
युयोध्यस्मञ्जुराणमेनो भूयिष्ठां ते नम उक्तिं विधेम॥

प्रवः शुक्राय भानवे भरध्वं हव्यं मतिं चाग्नये सुपूतम्॥ यो  
दैव्यानि मानुषा जनुष्यन्तर्विश्वानि विद्म ना जिगाति॥

अच्छा गिरो मतयो देवयन्तीरग्निं यन्ति द्रविणं भिक्षमाणाः।  
सुसंदृशं सुप्रतीकं स्वश्च हव्यवाहमरतिं मानुषाणाम्॥

अग्ने त्वं पारया नव्यो अस्मान्स्वस्तिभिरति दुर्गाणि विश्वा।  
 पूश्च पृथ्वी बह्वुला न उर्वी भवा तोकाय तनयाय शं योः॥  
 अग्ने त्वमस्मद्युयोध्यमीवा अनग्नित्रा अभ्यमन्त कृष्टीः।  
 पुनरस्मभ्यं सुविताय देव क्षां विश्वेभिरमृतेभिर्यजत्र॥  
 प्र कारवो मनना वच्यमाना देवद्रीची नयत देवयन्तः।  
 दक्षिणावाङ्वाजिनी प्राच्येति हविर्भरन्त्यग्रये घृताची॥  
 सकृत्ते अग्ने नमः। द्विस्ते नमः। त्रिस्ते नमः। चतुस्ते नमः।  
 पञ्चकृत्वस्ते नमः। दशकृत्वस्ते नमः। शतकृत्वस्ते नमः।  
 आसहस्रकृत्वस्ते नमः। अपरिमितकृत्वस्ते नमः। नमस्ते  
 अस्तु मा मा हिंसीः॥

नमस्ते गार्हपत्याय नमस्ते दक्षिणाग्रये।

नम आहवनीयाय महावेद्यै नमो नमः॥

काण्डद्वयोपपाद्याय कर्मब्रह्मस्वरूपिणे।

स्वर्गापवर्गरूपाय यज्ञेशाय नमो नमः॥

यज्ञेशाच्युत गोविन्द माधवानन्त केशव।

कृष्ण विष्णो हृषीकेश वासुदेव नमोऽस्तु ते॥

वैश्वानराय विद्महे लालीलाय धीमहि। तन्नो अग्निः  
 प्रचोदयात्।

अग्रये नमः।

मन्त्रहीनं क्रियाहीनं भक्तिहीनं हुताशन। यद्धुतं तु मया देव

परिपूर्णं तदस्तु ते॥

प्रायश्चित्तान्यशेषाणि तपःकर्मात्मकानि वै। यानि  
 तेषामशेषाणां कृष्णानुस्मरणं परम्॥ कृष्ण कृष्ण कृष्ण॥  
 कृष्ण कृष्ण कृष्ण॥ कृष्ण कृष्ण कृष्ण॥ कृष्ण कृष्ण कृष्ण॥  
 बृहत्सामं क्षत्रभृद्वृद्ध वृष्णियं त्रिष्टुभौजः शुभितमुग्रवीरम्।  
 इन्द्रस्तोमेन पञ्चदशेन मध्यमिदं वातेन सगरेण रक्ष॥  
 दशास्यां पुत्राना धेहि पतिमेकादशं कृधि॥